



‘आयआयएम’ नागपूर येथील वातावरण आणि परिसंस्था विद्यार्थ्यांमध्ये नोकरी-निर्माते बनण्याची मानसिकता वाढवेल

नागपूर, दि. ८ (वृत्तसंस्था): “भारतीय व्यवस्थापन संस्था, ‘आयआयएम’ नागपूर येथील वातावरण आणि परिसंस्था विद्यार्थ्यांमध्ये नोकरी शोधणाऱ्या ऐवजी नोकरी-निर्माते बनण्याची मानसिकता वाढवेल,” असे प्रतिपादन राष्ट्रपती रामनाथ कोविंद यांनी रविवार, दि. ८ मे रोजी नागपूर येथे केले. नागपूरच्या वर्धा रोडवरील मिहान क्षेत्रात स्थित ‘आयआयएम’ येथील नवीन कायमस्वरूपी आणि विस्तारित कॅम्पसचे उद्घाटन करताना ते बोलत होते. याप्रसंगी केंद्रीय रस्ते वाहतूक आणि महारार्ग बांधणीमंत्री नितीन गडकरी, केंद्रीय शिक्षणमंत्री धर्मेंद्र प्रधान, राज्याचे उद्योगमंत्री सुभाष देसाई, ऊर्जामंत्री डॉ. नितीन राऊत, ‘आयआयएम’ नागपूरचे अध्यक्ष सी. पी. गुरुणानी, संचालक डॉ. भीमराया मैत्री, राज्य विधानसभेतील विरोधी पक्षनेते आणि माजी मुख्यमंत्री देवेंद्र फडणवीस यांची प्रमुख उपस्थिती होती.

राष्ट्रपतीनी याप्रसंगी ‘आयआयएम’ नागपूरने ‘फाऊंडेशन फॉर आंत्रप्रेन्युरशिप डेव्हलपमेंट-इनफेड’ या संस्थेसह सात उक्तषेतेच्या केंद्रच्या स्थापनेच्या पुढाकाराचे

राष्ट्रपती रामनाथ कोविंद यांचे प्रतिपादन



कौतुक केले. ‘आयआयएम’ नागपूरने या संस्थाच्या माध्यमातून महिला उद्योजकांना महिला ‘स्टार्टअप’ कार्यक्रमातून पदवी प्राप्त करण्यास यशस्वीरित्या सक्षम केले आणि त्यांच्यासाठी सहा उपक्रम सुरु केले, अशी माहिती देताना “महाराष्ट्राची भूमी ही सामाजिक, आर्थिक आणि राजकीय घडामोडीच केंद्र आहे आणि नागपूर हे डॉ. बाबासाहेब आंबेडकरांनी दीक्षाभूमीतील ऐतिहासिक धम्मचक्र प्रवर्तनासाठी निवडलेले ठिकाण आहे. ‘आयआयएम’ या नागपूरच्या भूमीत होणे यातच धन्यता आहे,” असे मत राष्ट्रपतीनी यावेळी व्यक्त केले.

‘आयआयएम कॅम्पस’ टया भेटीदरम्यान, ‘आयआयएम’चे संचालक डॉ. भीमराया मैत्री यांनी राष्ट्रपतीना

कॅम्पसच्या पायाभूत सुविधांबद्दल माहिती दिली. राष्ट्रपतीनी संस्थेच्या फलकाचे अनावरण करून नवीन विस्तारित कॅम्पसचे उद्घाटन केले.

या प्रसंगी बोलताना केंद्रीय मंत्री नितीन गडकरी म्हणाले की, “नागपूरला शैक्षणिक, वैद्यकीय आणि ‘लॉजिस्टिक हब’ बनवण्याचे स्वप्न आम्ही साकार करत आहोत. नागपूरला आंतरराष्ट्रीय दर्जावर नेण्यासाठी ‘आयआयएम’ने मदत करावी. विदर्भात खनिज संपत्ती, वन आणि वन्यजीव, पर्यटन यांसारख्या विपुल संधी उपलब्ध आहेत. त्यासाठी, ‘आयआयएम’ने विदर्भातील उद्योगांसाठी समन्वय साधावा.” “‘आयआयएम’ नागपूर ‘नोकरी शोधणाऱ्या’ ऐवजी ‘नोकरी निर्माण करण्यांयांमध्ये’ पुढाकार घेईल,” अशी अपेक्षा केंद्रीय शिक्षणमंत्री धर्मेंद्र प्रधान यांनी यावेळी बोलताना व्यक्त केली. “‘आयआयएम’ नागपूर केवळ व्यवस्थापन क्षेत्रातील तज्ज्ञांच निर्माण करणार नाही, तर उद्योजकता आणि उद्योग क्षेत्रातही नेतृत्व करेल.” असा विश्वास राज्याचे उद्योगमंत्री

सुभाष देसाई यांनी व्यक्त केला.

“पंतप्रधान नरेंद्र मोदी यांच्या हस्ते ‘आयआयएम’ नागपूरच्या कॅम्पसची पायाभरणी करण्यात आली. संस्थेने विक्रमी वेळेत अत्याधुनिक पायाभूत सुविधा पूर्ण केल्या आहेत. ‘आयआयएम’ सोबतच ‘एम्स’, राष्ट्रीय विधी विद्यापीठ आणि भारतीय माहिती तंत्रज्ञान संस्थान यासारख्या संस्थादेखील नागपूर शहरात स्थापन केल्या आहेत, ज्यामुळे नागपूर शैक्षणिक केंद्र बनले आहे,” असे विधानसभेचे विरोधी पक्षनेते आणि महाराष्ट्राचे माजी मुख्यमंत्री देवेंद्र फडणवीस यांनी यावेळी सांगितले. या कार्यक्रमाला ‘आयआयएम’चे विद्यार्थी, शिक्षक, पदाधिकारी, विविध उद्योग संघटनाचे प्रतिनिधी उपस्थित होते.

सध्या, ‘आयआयएम’ नागपूर ६६८ विद्यार्थीना ‘ऑन-कॅम्पस पोर्ट ग्रॅंज्युएट प्रोग्राम’ आणि विविध ऑनलाईन प्रमाणपत्र कार्यक्रमांसह व्यवस्थापन शिक्षण देत आहे. कॅम्पसमध्ये २० ‘हाय-टेक क्लासरूम’ आणि २४ प्रशिक्षण केंद्रे तसेच ४०० आसनक्षमता असलेले एक सभागृहदेखील समाविष्ट आहे.